

BADMINTONHÖLLIN/
KÍ-HÖLLIN
DYSTARSKRÁ 6 / 2022

H71

MIKUDAGUR
23. MARS



1. HÁLVFINALA:

MENN

KL.18.30: TK - H71

KVINNUR

KL.20.00: Stjórnan-H71



So fara vit undir endaspurtin!

Eftir mest umfangandi kappingarárið hjá H71 nakrantíð, verður nú farið undir endaspurtin, ið vónandi kann geva okkum enn meira at frøast og fegnast um um nakrar vikur!

Uttan iva upplivdu vit øll endan á steypafinaluni leygarkvøldið sum eitt vónbrot, tí vit høvdu øll somul ynskt og vónað, at okkara framúr røsku kvinnur, ið so dyggiliga hava sett bæði H71 og kvinnuhondbóltin ovast á breddan alt hetta kappingarárið, skuldu rækka heilt á mál og vinna steypið.

Tað gekk so ikki, men nú eitt sindur er fráliðið, kunnu vit frøast um, at okkara vóru partur av kanska bestu kvinnu-

finalu, ið nakrantíð er spæld. Dygdin á spælinum var í topp og spenningurin í hæddini frá byrjan til enda, og tá ið H71 nú ikki skuldi vinna steypið triðja árið á rað, skuldi tað í øllum førum krevja nóg av mótstøðuliðnum at vinna tað.

Hattin av fyrri báðum liðum, tí betri reklamu kundi hondbólturin ikki fáa, og vit ynskja eisini Kyndli tillukku. Men harfyri leggja vit okkum ikki á hina liðina, men hava enn nóg av stríðast fyrri og fleiri

H71 NEVND

Anna Dam, forkvinna
tel 519082 - annadam@bvs.fo

Eyðun Joensen
tel 792640 - eyjo@taks.fo

Ann-Mari B. Mouritsen
tel 214452 - ann-mari@olivant.fo

Emy Sólvitsdóttir
tel 513769 - emys@olivant.fo

Sonja Mørkøre
tel 232663 - sonjamorkore@gmail.com

Ivan Fossabrúgv
tel 239611 - ifossabrugv@gmail.com

Rene Dahl Olesen
tel 235930 - renehahloesen@gmail.com

Annika á Steig Egholm
tel 591319 - annikasteig@hotmail.com

Símun Poulsen
tel 517220 - simun@vh.fo



dystir eftir, ið skulu vinnast, um vit skulu rökka teimum málum, vit hava sett okk-um.

Skulu krýna innsatsin

Bæði kvinnurnar og menninir hjá H71 hava havt eitt sterkt og sannførandi kappingarár higartil í landskappingini, har tað hepnadist báðum at vinna grundspælið í stórum stíli. Tí er longu langt síðani, at vit vóru greið yvir, at H71 átti pláss millum tey bestu fyra og í hálvfinalunum í FM-kappingini, og nú er tað, vit skulu royna at krýna innsatsin við at fara allan vegin!

Hesar hálvfinalur eru nú á skránni, og eingin skal ivast í, at bæði spælarar, felag og fjepparar fara at leggja alla orku í at fáa sum mest burtur úr sjálvum endaspurtinum hetta kappingarárið, sum fyri okkara viðkomandi byrjar við tveimum útidystum í Klaksvík mikukvøldið. Menninir skulu spæla ímóti Team Klaksvík, ið fyri fyrstu ferð síðani stovnan í 2006 eru komnir so langt, at teir eru millum fyra tey bestu. Nú er tað ikki longur ein troystasleys stigatalva, ið gevur teimum í Klaksvík marruna, men tvørturímóti stimbrandi spenning, nú hálvfinaluplássið er vunnið.

Og kvinnurnar skulu spæla ímóti Stjørnuni, ið tykist hava vunnið seg upp aftur úr einum lítlum aldudali tey seinnu árin, eftir at felagið annars hevur ikki so fá glæsilig úrslit at vísa á. Fáur man ivast í, at Stjørnan er á røttu kósini og skjótt aftur kann vera at finna heilt frammi ígjøgnum í kvinnukappingini.

Eiga dygdin sum fáur

Í báðum førum krevst av okkara liðum, at dystirnir verða tiknir í fullum álvara og spældir við orku og trúgv upp á sigur, tí vit vita, at dygdirnar eiga vit so góðar sum fáur.

Hjá monnunum ræður um at finna stórformin frá teirra steypafinalu aftur, tí tá verður ringt hjá nøkrum at standa ímóti. Verjuspælið tann dystin var nakað av tí besta, vit hava sæð her á landi, og megnar H71 at liva upp til orðatakið, at “verjan er hitt besta álopið”, so eigur tað at bera til.

Kvinnurnar mugu gjarna eisini hyggja aftur á sína steypafinalu, tí har var eisini nógv gott, ið tær kunnu taka við sær, men mest umráðandi er, at tær koma upp á hestin aftur og vísa sítt góða spæl, ið vit hava sæð so ofta í vetur. Gera tær tað, kunnu tær sjálvandi fara allan vegin.

Vónandi eru okkara góðu fjepparar raskir at stuðla báðum liðum, nú hálvfinalurnar byrja við útidystum mikukvøldið, og síðani við heimadysti sunnudagin, áðrenn vit vita, um ein triðja hálvfinala skal til.

Góður stuðul frá áskoðarunum er sum at hava ein eyka spælara við, so vónandi taka vit øll á og lyfta okkara lið allan vegin!

Anna Dam

forkvinna í H71



HÁLVFINALURNAR Á SKRÁNNI

Nú vóna vit bara, at H71-kvinnurnar hava lagt steypafinaluna aftur um seg. Eftir hana fingur tær ein bita frá Rúna Djurhuus á Hotel Djurhuus, so nú skuldu tær havt megi og mátt til at tikið stór tøk í endaspurtinum í FM-kappingini,

Eftir eina dramatiska steypafinalu hjá kvinnunum, sum tíverri ikki endaði til okkara fyrimun, skulu bæði kvinnurnar og menninir í H71 hugsavna seg um hálvfinalurnar í FM-kappingini, sum báðar eru ímóti liðunum úr Klaksvík.

So er steypakappingin farin aftur um bak, nú kvinnufinalan ímillum H71 og Kyndil loksins varð spæld leygarkvöldið. Men “sikkín” ein finala! Dysturin hevði alt, ein kann krevja av eini finalu. Hann var væl spældur við skjóttum og ágangandi spæli, tættur, spennandi og dramatiskur. Eftir 60 minuttir stóð á jøvnum og farast mátti undir longda leiktíð. Satt at siga, so visti ein ongantíð í øllum dystinum, hvør var omaná, og ikki

fyr enn bríkslað varð av eftir longdu leiktíð, fekst vissa fyri, at Kyndil stóð eftir við sigrinum.

Ja, sigast má, at finalan var eitt einastandandi gott prógv fyri, hvussu langt fram á leið føroyskur hondbóltur hevur flutt seg seinastu árin. Sjálvsagt var hetta fyri okkum skeivur endi á dystinum, men tá nú av er fjarðað, nervarnir komnir upp á pláss aftur og hugsast kann klárt, so er ikki sørt, at ein er errin av gentum okkara, sum

á leikvøllum altíð føra seg so flott og hábærsligt fram, ikki minst eftir dystin, tá tap var í hendi. Ongantíð lútaðu tær við høvðinum og ongantíð góvu tær upp. Klassi!

Hugsavnavast um FM

Men nú er steypakappingin so lokin og vit kunnu av heilum huga savna okkum um endaspølini í landskappingini, har H71 sum kunnugt er við bæði hjá kvinnum og monnum.

Bæði liðini skulu norður til Klaksvíkar hóskvøldið – menninir klokkan 18.30 í Badmintonhøllini ímóti Team Klaksvík og kvinnurnar klokkan 20 í KÍ-høllini ímóti Stjørnuni.

Hjá bæði monnum og kvinnum hava vit ligið rættuliga suverent á odda alt kappingarárið, so fyri rættuliga langt síðani hava lið okkara vissað sær luttøku í semifinalunum. Seinastu

dystirnir í landskappingini hava tí ikki havt nakran týðning fyri okkum. Slíkt er tó ikki bara ein ynskistøða at vera í, tí vandi kann vera fyri, at spælararnir gerast dølskir av hesum “týðningarleysu” dystunum, so teir ikki eru nóg hvassir og svangir, tá tær skal til aftur í altavgerandi hálvfinaludystunum.

Tað er tó at vóna, at spælarar okkara eru so mikið at sær komnir, at teir ikki lata seg darva av slíkum, men eru til reiðar og hugsavnaðir til at geva tað, sum krevst í slíkum dystum. Tí eitt er vist, at í Klaksvík koma bæði lið okkara at mæta einum múri av áskoðarum og spælarum, ið vilja geva sítt hjarta-blóð fyri “høvuðsstaðin fyri norðan”.

Hvør skuldi trúð tí?

Men hetta er ikki fyrstu ferð, at H71 hevur havt týðningarmiklar dystir í

(Mynd: Oliver Joensen/Norðlýsið)



Team Klaksvík er fyrstu ferð í einum endaspæli, og tí ræður ikki minst um at taka “svongu” klaksvíkingarnar í fullum álvara, nú hálvfinalurnar í FM-kappingini standa fyri framman

Klaksvík. Og mangan hevur eydnast okkum, hóast nógv hevur staðið á, at knógva sigrarnar til hús. Her verður serliga hugsað um teir mongu dystir sum menninir hjá H71 í 80-unum og 90-unum spældu ímóti Stjørnuni hjá monnum (sum tað tá æt), tá Egil Johansen, sáli, og Karl, bróður hansara, ið nú er borgarstjóri, ráddu fyri borgum á mansliðinum í Klaksvík. Stóri munurin á tá og nú er, at tá snúðu dystirnir seg um at vinna sær framhaldandi luttøku í fremstu deildini og soleiðis sleppa undan at vera fluttur niður í næstbestu deildina, ella at spæla um at sleppa upp aftur í bestu deildina, eftir at hava verið eitt ár í næstbestu deildini.

Í dag er stóðan sjálvsagt ein heilt onnur, nú feløgini spæla hálvfinalu fyri at spæla seg fram til finaluna og sostatt móguleikan at gerast føroyameistari. Tá spældu vit og klaksvíkingar í botninum, nú spæla vit á oddanum. At slíkt skuldi vera hondbólti úr Hoyvík og í Klaksvík fyri í 2022 og hjá bæði kvinnum og monnum, hevði nokk eingin í 80-unum og 90-unum í sínum villasta hugaheimi droymt um skuldi henda. Men eitt miðvíst og savnandi arbeiði er farið fram í hondbólti í hesum báðum økjum og hevur tað so vissuliga borið ávøkst.

Søtir sigrar

Men eitt kunnu teir hoyvíkingar siga,

sum hava upplivað bæði botnuppgerðini við Stjørnuna í 80-unum og 90-unum og so nú semi- og finaludystir hjá H71 um føroyameistara hesi seinastu árin, verið seg ímóti Team Klaksvík ella øðrum liðum í kappingini, at sigursrúsurin eftir ein sigur í dystunum, var eins søtur eftir ein sigur í botninum í 80-unum og 90-unum og hann er nú eftir ein sigur á oddanum, ja, hann var kanska heldur søtari í botnsigrunum fyrr.

Men eitt er vist, at skal nakar sigursrúsur koma upp á tal eftir semi-finalurnar ímóti Team Klaksvík og Stjørnuna hetta kappingarárið, so er kravið einfalt, nevnliga at vit liggja omaná eftir hesar hálvfinalur og spæla okkum fram til FM-finalurnar. Og sigrar eru fult og heilt upp til spælara, áskoðara og felag at tryggja okkum. Hesi mugu øll arbeiða sum ein eind, skal tað bera á mál. Vit hava gjørt tað fyrr og gera tað vónandi aftur hesa ferð.

Góðar dystir mikukvældið, øll somul!

KOYR Á HOYVÍK

EISINI SELJA VIT

- Vaflur
- Køkur
- Te / Kaffi
- o.a.

SPÆLILAND

LOPPU- MARKNAÐUR

Keyp borð fyri 250 kr.

Ring 219244 ella skriva til
dalsgaard74@gmail.com

UPPLESTUR
Til børn

**TOMBOLA
OG
LUTASEDLAR**

BIOGRAFUR

Við poppcorn
og slush-ice

FAMILJUTILTAK

**Í SKÚLANUM VIÐ
LØGMANNABREYT**

2. APRÍL - KL. 10-16

Tiltakið er innsavningartiltak til frama fyri Partille Cup hjá H71.

H71

TÁ RÆTT SKAL VERA RÆTT



ADVOKATSKRIVSTOVAN

Fríða Patursson, adv.

Óla Jákup Kristoffersen, adv.

Christian Andreasen, adv.

Niels Winther Poulsen, adv.

Helga á Borg, adv.

Rósing Rasmussen, adv.

Kristoffur Kristoffersen, adv.ft.

FRÚTROTÐ 4 · POSTBOKS 6 · FO-110 TÓRSHAVN
TELEFON: (298) 35 33 35 · TELEFAX: (298) 35 33 36 · WWW.JURA.FO



ID.3. Býður tær vælkomnum.
Flytur teg inn í elheimin.
Flytur teg frameftir.

Les um prís, koyristrekki, umhvørvisroknaskap og mangt annað á
www.bilasolan.fo

Bilasolan
Vegurin Langi 43, 359700

Lán til bústaðin

Tosa við okkum um fígging



Heimlán
Bústaðarlán
Realkredittlán
Byggikreditt
Orkulán

SPEKT kann hjálpa tær við

Bókhaldinum

Roknskapinum

Lønarumsitingini

Sjálvuppgávuni

Kapitalvinnings-
sjálvuppgávuni

Rentustuðlinum

Útlendskum
skatti

Afturrindan
av mvg

Eftirlønum

© 2015 SPEKT

SPEKT løggildir grannskoðarar Spf. · Staravegur 17
Postsmoga 3258 · 110 Tórshavn · Tel 34 34 34
Faks 34 34 35 · spekt@spekt.fo · www.spekt.fo

SPEKT

løggildir
grannskoðarar



XL BYG **BORG**



DESIGNA KOKAR

BORG

| RUNAVÍK

| KLAKSVÍK

| TÓRSHAVN

| WWW.BORG.FO

Vit raka málið!



Tað besta omaná

Förkela familjuna. Royn okkara
leskiliga vaniljukrem.

**Nýggj
vøra!**



MBM



JÁKUP ÓSÀ, Ítróttarskrivari í Norðlýsinum

SØGULIGT LIÐ HJÁ TEAM KLAKSVÍK

(Mynd: Oliver Joensen/Norðlýsið)

Jákup Ósà, sum hevur skrivað um Team Klaksvík í lokalblaðnum Norðlýsinum síðstu áleið 10 árin, hugleiðir um Team Klaksvík bæði núverandi støðu og í søguligum samanhangi.

Hondbóltur hevur nógva søgu í Klaksvík, men mannfólkahondbóltur er ein av heilt fáu stóru ítróttargreinunum, har klaksvíkingar sum heild ikki hava gjørt stórar skreytir í toppinum. Eg eri uppvaksin við Stjørnuni og har hevði Stjørnan onkrar heilt góðar leikarar, men sum lið var Stjørnan ongantið við heilt har frammi í oddinum. Eg minnst tað heldur sum í 1990'unum, at frálíkir fót bólt sleikarar brúktu hondbóltin um veturin at halda seg í gongd, og so vóru nakrir afturat,

sum høvdu hondbólt sum raðfesting nummar eitt. Liðið styrktist og viknaði alt eftir, um fót bólt skappingin lá still ella ikki. Í yngnu deildunum var Stjørnan væl við til tíðir og okkurt dreingjalið vann FM. Vit í 1983-árganginum plagdu at vera eitt miðal lið í meistarabólkinum. Tá var H71, sum nú situr tungt á ungdómshondbólti, ikki í oddinum í ungdómshondbólt, tí teimum høvdu vit ikki trupulleikar av. Bestu liðini vóru Neistin og StÍF sum eg minnst tað. Men vit høvdu

tað stuttligt, og hóast fótibóltur eisini hevði okkara raðfesting, so var tað sosiala við hondbólti gjøgnum vetrar- nar nakað, sum stendur eftir sum eitt gott minni.

Fótibóltsleikarar finga gongd á Team Klaksvík

Stjørnan viknaði sum árinu ginga og fekk torført við at manna gott manslið. Endin var, at einki lið luttók og fyrst í hesi øldini bleiv mannfólka- hondbóltur avtikin í Stjørnuni, sum tá var og árinu eftir bleiv eitt av bestu feløgum innan kvinnuhondbólt. Men tað ginga ikki nógv ár til mann- fólkahondbóltur aftur var at síg- gja í hallunum í Klaksvík. Fríðin Ziskason var undangongumaðurin og saman við honum vóru Niclas Niclasen, Meinhardt P. Joensen og

Kristian Andreassen í fyrstu nevnd- ini. Team Klaksvík umfataði bara vaksnamannahondbólt fyrstu árinu og besta liðið fyrsta dystin var hetta: Málverji: Jákup Mikkelsen, vinstri vongur: Meinhardt P. Joensen, vinstri bakkur: Allan Mørkøre, miðja: Fríðin Ziskason, høgri bakkur: Kristian An- dreassen, høgri vongur: Niclas Niclas- en, strika: Dánjal Kjærbo. Felags fyri bæði nevnd og lið var, at teir høvdu ella spældu í bestu føroysku fótibólts- deildini, summir sum lyklaleikarar gjøgnum nógv ár og Meinhardt P. Joensen spælir enn tá framvegis í bestu deildini í fótibólti. John Peter- sen og Jens Martin Knudsen spældu eisini onkrar dystir. Stovnarin Fríðin Ziskason sigur í 2006 við Norðlýsið, at málið er at koma í bestu deildina innan 2-3 ár.



Jákup Ósá, ítróttarskrivari í Norðlýsinum

Nøkur góð lið hava verið

Í 2010 var Team Klaksvík í bestu deildini og longu næsta árið fekk felagið sín fyrsta stóra útlenska profil, sum líka síðani hevur verið toppskjútti í føroyskum handbólti, tó bara fyrsta árið við Team Klaksvík. Tað var Filip Jojic og hetta árið stóð Team Klaksvík seg væl og vann gjøgnum árið móti næstan øllum liðunum, sum vóru í deildini.

Síðani hevur Team Klaksvík havt onkur góð kappingarár. Í 2018 vann Team Klaksvík aftur lutfalsliga nógv dystir og Norðlýsið stroymdi avgerandi dystin móti Kyndli á heimavølli um, hvat lið skuldi koma í hálvfinaluna í steypakappingini. Tá gekk ikki og tað gjørdi tað heldur ikki í fjør, tá Team Klaksvík var nær við og hevði eitt

gott lið, men í avgerandi dystunum í endaspurtinum vóru tað smálutir, ið koppaðu skeiva vegin.

Kappingin í ár minti um okkurt av kappingarárunum síðstu árin. Team Klaksvík byrjaði sera væl og lá á odda eftir nøkur umfør, men so dragnaði liðið og einu tíðina vóru ikki bestu útlitini til at koma í hálvfinalurnar, og tað gekk enntá útyvir venjaran. Venjaskiftið sá út til at hjálpa, tí við Heina Hanusarsyni hevur Team Klaksvík við góðum endaspurti spælt seg í hálvfinaluna í landskappingini, sum er nógv besta úrslit í søgu felagsins.

Sera støðugir lokalir álitismenn

Team Klaksvík hevur næstan øll árin í bestu deildini havt smalan hóp.



H71 og Team Klaksvík í dysti í Hoyvíkshøllini fyri hálvumsjeynda ári síðani

Hóast ungdómsdeildin hefur havt nógv íðkandi og summi lið enntá hava vunnið gull í sínum árgangum, so hefur altíð verið stór frágongd, tá vit nærkast vaksnamannahondbólti. Tá velja leikararnir antin fótbólt ella sjólvíð, segði formaðurin, Óli á Gravarbø í samrøðu við Norðlýsið fyrr í hesum kappingarárinum.

Tað sum hefur hildið liðnum uppi er ein kjarna av lokalum leikarum. Nakrir av teimum eru framvegis í hópnum og spæla til tíðir ein stóran leiklut. Sámal á Tjaldrafløtti spældi longu í 2008 sín fyrsta dyst á besta liðnum og hann er ein av fáu leikarunum í dag, sum hefur roynt at spælt við Stjørnuni (ungdómshondbólt) og Team Klaksvík. Hann hefur eisini verið á A-landslíðnum fyri nøkrum árum síðani. Í áleið 2012 vóru Vilhelm Vilhelmsen, Jens Pauli Mohr og Beinir Johannesen allir komnir á besta liðið og hava spælt á hvørjum ári ella nær við tað síðani. Onkrir aðrir hava eisini verið við tey flestu árinum, tó at onkur ár eru farin burtur ímillum. Tað hefur gingið upp og niður, men nógv mest niður.

Nullið hefur staðið ofta

Tí tað hefur kravt sín mann at verið lokalur leikari á Team Klaksvík liðnum. Fleiri av árunum hefur Team Klaksvík einki stig fingið ella sera fá. Gjøgnum fleiri vetrar hava leikarar og tey rundan um felagið skula sæð

stigatalvuna í 3-2 hvørt mánakvøld, har null hefur staðið við aftasta liðið, Team Klaksvík. Tá so eingin niðurflyting vanlig er í bestu hondbóldsdeildini, so hefur Team Klaksvík altíð møguleikan at royna aftur, tá nýtt kappingarár byrjar og onkursvegna hefur felagið megnað at hildið mótinum uppi. Team Klaksvík er nógv yngsta felag í deildini, so tað ræður um at byggja uppá, og smíða meðan jarnið er heitt. Góðu úrslitini hetta kappingarárið kann økja um áhugan fyri hondbólti millum ungdómin, tí ofta skulu fyrimyndir á besta liðnum til fyri at fáa stóra menning.

Týdningurin av at raka plett við útlendingunum

Sum stóðan hefur verið í Team Klaksvík nærum øll árinum í bestu deildini, so hefur tað verið brúk fyri at fingið styrk uttanífrá, og har fellur valið ofta á útlendskar leikarar. Tað hefur verið misjavn, hvussu hesir



(Mynd: Oliver Joensen/Norðlýsið)

Heini Hanusarson er venjari hjá Team Klaksvík

hava roynst. Men undan kapping-aráinum í fjør, so rakti Team Klaksvík væl, tá Vuk Stevanovic, Valentino Valentakovic og David Heiningman komu til felagið. Valentino hevur verið nakað skaddur hetta kappingarárið og hevur ikki spælt eins væl sum árið frammanundan, meðan Vuk og David teljast millum bestu leikararnar, sum Team Klaksvík nakrantíð hevur havt. Vuk er toppskjútti í deildini undan hálvfinalunum, og tað sigur ikki so lítið. Afturat hesum, so hevur leiðslan í Team Klaksvík eisini lagt dent á, at hesir útlendingar skulu geva nakað til ungdómsdeildina og tí eru teir venjarar, har teir fáa góð skoðsmál. Her síggja vit í Klaksvík ymsu for-treytirnar millum eitt hondbóltslið og eitt fótbóltslið. Tí meðan væl lønti leikarin á besta KÍ-liðnum ómøguligt má venja eitt lið ella døma ein dyst, so ridlar grundarlagið undir Team Klaksvík, um ikki útlendsku leikararnir venja ungdómsliðini og leikararnir á besta liðnum døma heimadystirnar hjá yngri liðunum hvørt vikuskftið. Men tað er einki lægið ella óvanligt í tí, tí vit síggja ikki ein Liverpool, Manchester City ella Arsenal-leikara venja eitt ungdómslið ella døma ein dyst. Í hondbólti er tað øðrvísi, tá gerandis-dagurin skal ganga upp, og eg haldi, at tað hevur sína góðu sjarmu.

Klaksvíkingar bakka upp

Hyggja vit eftir gongdini síðstu árin,

so síggja vit, at klaksvíkingar bakka væl upp um Team Klaksvík, tá liðið hevur nøkur úrslit at vísa á. Tað eru ofta nógvir áskoðarar í Klaksvíkar badmintonhøll, tá Team Klaksvík spælir sínar heimadystir. Til hálvfinaluna í Klaksvík verður spennandi at síggja, hvussu nógv fólk verða í høllini. Tað hevur verið áhugavert at síggja, hvørja góða ávirkan ein full høll av heimaáskoðarum hevur gjort til nógvar av dystunum. Í nógv ár var sera stórir munur millum avrikini hjá Team Klaksvík á heimavølli og útivølli. Hetta er nú broytt og hetta kapping-arárið hevur Team Klaksvík vunnið í Hoyvík, Havn og Kollafirði. Hetta sást eisini aftur í uppbakninginum og m.a. sóu vit nógvar áskoðarar hjá Team Klaksvík, tá liðið fyri nøkrum vikum síðani vann í Kollafirði.

Allir skulu raka dagin

Hálvfinalurnar í føroyskum hondbólti hava neyvan havt nógvar eins stórar favorittar sum H71 er hesaferð. Havi hoyrt í miðlum í vetur, at hetta H71-liðið er eitt av bestu liðunum í føroyskum hondbólti nakrantíð. Vit síggja eisini, at nakrir av teimum ungu hava gjort sáttmálar uttanlands og teir spæla tí sínar síðstu dystir í Føroyum á hesum sinni nú. Her koma klaksvíkingar at síggja nøkur av størstu talentunum í føroyskum hondbólti nakrantíð í m.a. Paula Jacobsen (málverji), Paula Mittún

og Óla Mittún. Og hinumegin hava vit Team Klaksvík, sum á fyrsta sinni spæla hálvfinalu. Hevði Team Klaksvík møtt KÍF, so var ikki óhugsandi, at tað var møguligt at koma í finaluna, tí teimum hevur Team Klaksvík gott tak á næstan allar dystir, men móti H71 lúrir vandin við, at munurin kann blíva stóur.

Liðini hava spælt trýggjar dystir móti hvørjum øðrum í landskappingini. Team Klaksvík vann tann fyrsta í Hoyvík við einum máli, meðan H71 hevur vunnið greitt í hinum báðum. Hjá Team Klaksvík hevur Vuk Stefanovic havt eitt framúr kappingarár eins og David Heiningman hevur spælt nógvar góðar dystir. Fyri hinar

er galdandi, at teir uppá skift hava spælt góðar dystir. Skal Team Klaksvík fáa spenning í hálvfinalurnar, so skulu allir raka dagin samstundis, tí annars er ov stóur munur á liðunum. Lat okkum vóna, at vit fáa nakrar spennandi hálvfinalur og at Team Klaksvík fær brúkt hetta søguliga árið til at mennast enn meir komandi ári niðurføroyskum hondbóltil at gagni.

Góðan dyst øll somul!

Keldur:
Norðlýsið
Hvannrók
Trok.fo



(Mynd: Oliver Joensen/Norðlýsið)

Team Klaksvík, anno 2022

FOKUS

18:29

Lætt og
stuttligt



Gjaldskort
Fíggjng
Framtíðarkonta

ss.fo



SUÐUROYAR
SPARIKASSI

BANK**NORDIK**

Landsliðsleikari í ein dag

við Peter Bredsdorff-Larsen

*Vinn eina
persónliga
venjing*

*- fyri teg og
ein vin*

Hitt A-landsliðið

Eftir venjingina sleppa tit at heilsa uppá føroyska A-landsliðið hjá monnum og fáa eisini atgongumerki til landsdystin millum Føroyar og Hvítarussland í mars.

Soleiðis gert tú

Tú kanst antin gera ein stuttan film, har tú fortelur, hví tú vilt vinna, ella gera tað skrivliga í seinasta lagi 9. mars.



Les meira og send inn á
banknordik.fo/hondboltur

Meira enn ein banki



- 1 Rúna Jógvansdóttir Larsen
- 2 Elsa Egholm
- 5 Vár Bentsdóttir Zachariasen
- 6 Björk Brimnes
- 7 Maria Halsdóttir Weyhe
- 8 Karina Eysturtún Rubeksen
- 9 Brynhild Pálsdóttir
- 10 Eva Barba Arge
- 12 Alda av Skarði
- 14 Inga Maria Joensen
- 16 Simona Michelsen Kass
- 17 Lív Bentsdóttir Zachariasen
- 18 Rannvá Olsen
- 25 Sára Jacobsen
- 28 Lukka Arge
- 77 Jana Mittún
- 88 Marita Mortensen
- 99 Guðrið á Borg

Venjari: Mark Marcher Lausen
 Venjari: Ingi Olsen
 Liðleiðari: Sunniva Bogadóttir
 Málmansvenjari: Jóhan Hofgaard
 Fysiskur venjari: Heri Ziska
 Fysioterapeut: Ári Jógvansson Olsen



SMS KAPPINGIN - KVINNUR

Nr.:	Lið:	Dystir	V.M	T.M	Munur	Stig
1.	H71	18	544	454	90	33
2.	Kyndil	18	525	411	114	28
3.	Neistin	18	471	413	58	22
4.	Stjørnan	18	527	436	91	21
5.	Stíf	18	433	433	0	13
6.	VB	18	396	522	-126	7
7.	EB	18	354	581	-227	2



- 1 Ári Egason Dam
- 2 Sveinur Olafsson
- 5 Pauli Mittún
- 8 Pætur Thomsen
- 9 Jón Rói Mohr Høgnesen
- 10 Djóni Gaard Joensen
- 11 Hans Kári Hansen
- 16 Pauli Jacobsen
- 18 Sakir T. Frydal
- 24 Pætur Mikkjalsson
- 26 John Skaalum Vilhelm
- 26 Janus Dam Djurhuus
- 28 Rói Ellefsen á Skipagøtu
- 30 Poul Símun í Garði
- 39 Rókur Ziskason
- 45 Peter Krogh

Venjari: Simon Olsen
Venjari: Petur Mittún
Málmansvenjari: Jens á Skipagøtu
Fysiskur venjari: Heri Ziska
Fysioterapeut: Ári Jógvansson Olsen
Liðleiðari: Petur O.Sivertsen



BURN KAPPINGIN - MENN

Nr.:	Lið:	Dystir	V.M	T.M	Munur	Stig
1.	H71	18	571	434	137	32
2.	Kíf	18	504	456	48	26
3.	Víf	18	507	469	38	20
4.	Team Kl.	18	495	524	-29	17
5.	Stíf	18	491	563	-72	11
6.	Neistin	18	500	531	-31	10
7.	Kyndil	18	421	512	-91	10

WENZEL

FORD, VOLVO OG MAZDA Í FØROYUM



Akranesgøta 5 • Tórshavn • tel. 35 45 00



WENZEL.FO

»GOTT ER AT HAVA
GÓÐAN Í RÁÐUM«



ADVOKATFELAGIÐ

LUKAS DEBESARGØTA 8 · TEL 203040 · FAX 203041 · P.O. BOX 359
FO-110 TÓRSHAVN · FAROE ISLANDS
LAWFIRM@LAWFIRM.FO
WWW.LAWFIRM.FO

PETUR EVEN DJURHUUS · JÓGVAN E. ELLEFSEN
INGI HØJGAARD · GUNN ELLEFSEN





VIT GERA ALT BLIKK- OG RØRARBEIÐI

Alt til **HITA**
**SANITET &
VENTILATIÓN**

Maria Poulsen & Co

Smyrilsvegur 8 Postboks 182 FR-100 Tórshavn Tlf. 312000



HJÁ **FRÓÐA**

SMYRILSVEGUR 10
TÓRSHAVN



ELECTRIC

**LM Electric bjóðar heildarveiting
innan el-innlegging, ráðgeving
og projektering**

- El-innleggingar
- Ljós og talvur
- EDV- & telefonnet
- Hvítvørutænastu
- Døgntænastu
- Neyðstreymsskipanir Trygdarskipanir
(ABA, ITV, AIA og ADK)

LM ELECTRIC - 100 TÓRSHAVN - HOYVÍKSVEGUR 53
TEL 35 12 20 - WWW.LM.FO - LM@LM.FO



Pf. Jógvan Weihe

P/F Jógvan Weihe | Tel: 35 38 97 | Fax: 35 38 98

www.weihe.fo | weihe@weihe.fo



LAIDERZ
Fokus på sportsfaciliteter

HOYVIKSVØLLURIN

Fyrsti FIFA QUALITY PRO
góðkendur vøllur í Føroyum.

JUTA MASTER 40/200 á EL25

OKKARA KJARNUÐKI

GRANNSKOÐAN
ROKNSKAPARHJALP
SKATTUR
VIRKISRÁÐGEVING
BÓKHALD
MEIRVIRÐISGJALD

Skalt tú meta um framtíðina, mást tú kenna fortíðina.

sealfis.com



Januar
LÖGGILT GRANNSKOÐANARVIÐKI

WWW.JANUAR.FO



Tak appina
niður her

Fyll á og
koyr víðari

 **effo**
appin



ÆTLAR TÚ AT STOYPA?

Tosa fyrst við okkum.

Framkomna, teldustýrda betong-
blandiskipanin syrgir fyri, at tú kanst
vera heilt visur í, at tú fært betong
av allarbestu góðsku bæði til nýtslu
á landi og undir vatni.
Blandi- og pumpubílar okkara bera
so í bandi, at útkoyring og fylling í
formar v.m. ikki er nakar trupulleiki
- heldur ikki um tvørlegt er at sleppa
framat.

Vit koyra um alt landið og eru
kappingarførir í prís!



J & K Betong

á Hjalla | Postboks 3179 | FO-110 Tórshavn | tel 31 50 60 | fax 31 41 94 | e-mail: jkp@jkp.fo | www.jkp.fo
Blandimeistarinn tel 58 50 25



INTERSPORT®
Thomas Dam ítróttur

Follow us   



Thomas Dam Intersport
Bøgøta 1, Klaksvík
455320




Thomas Dam Intersport
Jónas Broncksgøta 21, Tórshavn
355300



Thomas Dam Intersport
Glyvravegur 38, Glyvrar
447399

the athlete's foot



 Niels Finsensgøta 5, 100, Tórshavn, 355310
@theathletesfoottorshavn  

Et her, tak við ella bílegg



Máltíð til børn & vaksín
Salatbarr Kaffi Tvíflísar
Smurd rundstykkir



Karlamagnusarbreyt 16A, Hoyvík, tel. 588256



Frítíðin byrjar umborð



Lætt og ómakaleyst ber til at koyra bæði Danmark, Ísland og alt Evropa upp og niður, júst tá passar tær. Við egnum bili er alt nógv lættari. Pakka viðførið í bilin, koyr umborð og njót ferðina.

Tá tú ferðast við Norrönu, kanst tú byrja at halda frí, leingi áðrenn tú kemur fram til títt frítíðarstað ella summarhús. Umborð á Norrönu kanst tú halda frí, so tað stendur eftirí.

Les meira á www.smyrilline.fo, skriva til booking@smyrilline.fo ella ring 345900



www.fishfacts.com



Umhverfisviðurkent
ISO 14001 virki



Tórshavn: Vegurin Langi 41, Hoyvík, Tel 35 30 40
Klaksvík: Klingrugarður 3, Tel 47 30 40



HIDDENFJORD

RAISED IN THE WILD



hiddenfjord.com



SKORA
VIÐ
SISU



Føroya Bjór í Hoyvík

Karlamagnusarbreyt 17

Upplatingartíðir

Mánadag-Hósdag	13.00-18.00
Fríggjadag	10.00-19.00
Leygardag	10.00-16.00
Sunnudag	Stongt

ANGUS
— STEAKHOUSE —

**Kom og
royn okkara**

BBQ Spare Ribs



**Bílegg borð á
angus.fo**

REINAR TENN BRENNNA IKKI

